



அக்டோபர் - 05

TNPSC துளிகள்

- ❖ அடுத்த இரண்டு ஆண்டுகளுக்குள் சென்னை விமான நிலையத்தில் எந்தத் திசையிலிருந்தும் விமானங்களானது எளிதில் ஓடு பாதையை அணுகவும் தரையிறக்கத்தை எளிதாக்கவும் உதவக்கூடிய ஒரு செயற்கைக்கோள் அடிப்படையிலான GBAS என்ற அமைப்பை அமைக்க இந்திய விமான நிலைய ஆணையம் (AAI - Airports Authority of India) திட்டமிட்டுள்ளது.
- ❖ சென்னையில் உள்ள ரியல் எஸ்டேட் நிறுவனமான அர்பன் ட்ரீ (Urban tree) என்ற அமைப்பானது அதன் பெருநிறுவன சமூகப் பொறுப்புணர்வின் ஒரு பகுதியாக ஸ்வச் சென்னை திட்டத்தைத் தொடங்கியுள்ளது.
- ❖ புதுச்சேரி ஆளுநர் கிரண் பேடியின் அலுவலக இல்லமான ராஜ் நிவாஸ்க்கு 10,000வது வருகையாளராக லைப் ஆப் பை திரைப்படத்தின் நடிகர் அடில் ஹுசைன் ஆகியுள்ளார். இவர் பாண்டிச்சேரி சர்வதேச திரைப்பட விழாவின் அறிவுரையாளர் மற்றும் விளம்பரத் தூதுவர் ஆவார்.
 - யூனியன் பிரதேசத்தின் பாரம்பரிய கட்டிடமான ராஜ் நிவாஸ் 2017, மே 1 முதல் பொதுமக்கள் பார்வையிடுவதற்காக அனுமதிக்கப்பட்டது.

தேசியச் செய்திகள்

சமுத்திரா மைத்ரி நடவடிக்கை

- ❖ இந்தோனேசியாவில் பூகம்பம் மற்றும் சுனாமியால் பாதிக்கப்பட்டவர்களுக்கு உதவும் வகையில் மிகப்பெரிய மனிதாபிமான சமுத்திரா மைத்ரி நடவடிக்கையை இந்தியா தொடங்கியுள்ளது.
- ❖ இந்த நடவடிக்கையின் கீழ் இந்தியாவிலிருந்து 2 விமானங்கள் மற்றும் 3 கடற்படைக் கப்பல்கள் ஆகியவை நிவாரணப் பொருள்கள் மற்றும் பணியாளர்களுடன் அனுப்பப்பட்டுள்ளது.
 - C - 130J மற்றும் C - 17 விமானங்கள்
 - INS திர், INS சுஜாதா மற்றும் INS ஷர்தூல்
- ❖ 2018 செப்டம்பர் 28 அன்று இந்தோனேசியாவில் உள்ள மினஹாசா தீபகற்பத்தின் கழுத்துப் பகுதியை 7.5 ரிக்டர் அளவிலான ஆழமற்ற பூகம்பமானது தாக்கியது.
- ❖ இந்த பூகம்பத்தின் வெளிப்படும் இடமானது (epi centre) மத்திய சுலோவேசியின் மலைப் பிரதேசமான டோங்க்கலா ஆட்சி பகுதியில் அமைந்தது. இதனைத் தொடர்ந்து தலைநகரான பாலு வட்டாரப் பகுதியை சுனாமி தாக்கியது.
- ❖ 2006-ல் இந்தோனேசியாவில் ஏற்பட்ட யோக்யகர்த்தா பூகம்பத்திற்குப் பிறகு ஏற்படும் மிகப்பெரிய நிலநடுக்கம் இதுவேயாகும்.



வீட்டுவசதி வாரிய அமைச்சகத்துடன் NAREDCO புரிந்துணர்வு ஒப்பந்தம்

- ❖ 2.5 லட்சம் ஏழை மக்களுக்கு கட்டுமானத் துறையில் திறன்வளர் பயிற்சி மற்றும் வேலை வாய்ப்புகளை வழங்குவதற்காக தேசிய ரியல் எஸ்டேட் மேம்பாட்டு கழகம் (NAREDCO - National Real Estate Development Council) ஆனது மத்திய வீட்டுவசதி மற்றும் நகர்ப்புற விவகாரங்கள் அமைச்சகத்துடன் புரிந்துணர்வு ஒப்பந்தத்தில் கையெழுத்திட்டுள்ளது.
- ❖ இந்த கூட்டாண்மையானது நகர்ப்புற ஏழைகளுக்கு தீன்தயாள் அந்தயோதயா தேசிய நகர்ப்புற வாழ்வாதாரத் திட்டத்தின் கீழ் கட்டுமானத் துறையில் திறன்வளர் பயிற்சி மற்றும் வேலை வாய்ப்புகளை உறுதிப்படுத்துகிறது.

தேசிய ரியல் எஸ்டேட் மேம்பாட்டு கழகம் (NAREDCO)

- ❖ இது 1988-ல் தொடங்கப்பட்டு புதுடெல்லியை தலைமையகமாகக் கொண்டது. இது வீட்டுவசதி மற்றும் நகர்ப்புற அமைச்சகத்தின் கீழ் செயல்படும் தன்னாட்சி கொண்ட சுய-கட்டுப்பாட்டு அமைப்பு ஆகும்.
- ❖ இது ரியல் எஸ்டேட் துறையில் மிக உயர்ந்த தேசிய அமைப்பாகும்.

உலகின் மிகப்பெரிய குவிமாடம் திறப்பு

- ❖ மஹாராஷ்டிராவின் புனையில் லோனி கல்பார் பகுதியில் உள்ள மஹாராஷ்டிரா தொழில்நுட்ப நிறுவனத்தின் (MIT) உலக அமைதி பல்கலைக்கழக (MIT - WPU) வளாகத்தில் உலகின் மிகப்பெரிய குவிமாடம் திறக்கப்பட்டது.
- ❖ மஹாராஷ்டிராவில் பக்தி இயக்கத்தின் முக்கிய நபராக விளங்கிய 13-ம் நூற்றாண்டின் கவிஞரும் தத்துவ ஞானியுமான ஞானேஷ்வரின் பெயர் இம்மாடத்திற்கு சூட்டப்பட்டுள்ளது.
- ❖ இந்த குவிமாடமானது 160 அடி விட்டம் கொண்டுள்ளது. இது 139.6 அடி விட்டத்தை உடைய வாடிகன் குவிமாடத்தின் சாதனையை முந்தியுள்ளது.
- ❖ 263 அடி உயரமான இக்குவி மாடம் மையத்திலிருந்து தொங்கும் மணி மற்றும் 30,000 சதுர அடிகள் பரப்பளவில் பிராத்தனை மண்டபத்தையும் கொண்டுள்ளது.

இப்ஸமார் - VI

- ❖ இந்திய, பிரேசிலிய மற்றும் தென்னாப்பிரிக்க கடற்படைகளுக்கிடையேயான பன்னாட்டுக் கூட்டுக் கடற்பயிற்சியான IBSAMAR-ன் வெது பதிப்பு தென்ஆப்பிரிக்காவின் சைமோன்ஸ் நகரத்தில் நடைபெற்றது.
- ❖ இந்த கடற்பயிற்சியின் நோக்கமானது பங்குபெறும் கடற்படைகளுடன் கூட்டுப்பயிற்சியை மேற்கொள்வதையும் இணைந்து பணியாற்றுவதைக் கட்டமைப்பதையும் பரஸ்பர புரிதல்களை ஏற்படுத்துவதுமாகும்.
- ❖ இந்த IBSAMAR பயிற்சியானது 2006-ல் ஆரம்பிக்கப்பட்டது.



- ❖ கடைசி பதிப்பான IBSAMAR - Vவது பதிப்பானது 2016-ன் பிப்ரவரி மாதம் இந்தியாவின் கோவாவில் நடைபெற்றது. அதற்கு முந்தைய அனைத்துப் பயிற்சிகளும் தென்ஆப்பிரிக்காவில் நடைபெற்றன.

சர்வதேசச் செய்திகள்

சிரியாவிற்கு 5-300 ஏவுகணை அமைப்பை வழங்கல்

- ❖ சிரிய நாட்டில் பணியாற்றும் தனது இராணுவ அதிகாரிகளின் பாதுகாப்பை மேம்படுத்துவதற்காக சிரியாவிற்கு நிலத்திலிருந்து வான்வெளியை தாக்கும் ஏவுகணை அமைப்பான S-300ஐ ரஷ்யா அளித்துள்ளது.
- ❖ ரஷ்யாவின் II-20 உளவு விமானத்தை சிரியாவின் ஏவுகணை தாக்கியதையடுத்து இந்த நடவடிக்கை எடுக்கப்பட்டுள்ளது.

பொருளாதாரச் செய்திகள்

ஐ.எல் அண்ட் எப்.எஸ் நிறுவனத்தின் நிர்வாகத்தை அரசாங்கம் எடுத்துக் கொள்ள NCLT ஒப்புதல்

- ❖ தேசிய நிறுவன சட்டத் தீர்ப்பாயமானது (NCLT - National Company Law Tribunal) ஐ.எல். அண்ட் எப்.எஸ். (IL&FS) நிறுவனத்தின் மன்ற நிர்வாகத்தை அரசாங்கத்தால் நியமிக்கப்பட்ட உறுப்பினர்களைக் கொண்டு நிர்வகிக்க ஒப்புதல் வழங்கியுள்ளது.
- ❖ IL&FS நிதிச்சேவை நிறுவனமானது கடந்த ஒரு மாதமாக கடன் வழங்கீடுகளைத் திருப்பிச் செலுத்தாமல் இருந்துள்ளது.
- ❖ புகழ்பெற்ற வங்கித் துறையைச் சேர்ந்தவரான உதய் கோடக் தலைமையிலான புதிய 6 உறுப்பினர்களைக் கொண்ட குழுவானது அந்நிறுவனத்தின் நிர்வாகத்தைப் பொறுப்பேற்று நடத்தும்.
- ❖ இம்மன்றக் குழுவில் அதிகபட்சமாக 10 உறுப்பினர்கள் வரை நியமிக்க பெருநிறுவன விவகாரங்களுக்கான அமைச்சகம் அனுமதி வழங்கியுள்ளது.

சுற்றுச்சூழல் செய்திகள்

செயற்கை கருவூட்டலைப் பயன்படுத்தி பிறந்த உலகின் முதலாவது சிங்கக் குட்டிகள்

- ❖ தென் ஆப்பிரிக்காவின் ப்ரிடோரியாவில் செயற்கைக் கருவூட்டல் முறையில் உலகின் முதலாவது சிங்கக் குட்டிகள் பிறந்திருக்கின்றன.
- ❖ அக்குட்டிகளைப் பராமரிப்பவர்கள் புதிதாகப் பிறந்த சிங்கக் குட்டிகளுக்கு இசபெல் மற்றும் விக்டர் என்று பெயரிட்டுள்ளனர்.
- ❖ ஆப்பிரிக்க பெண் சிங்கங்களின் இனப்பெருக்க முறையை ஆய்வு செய்து 18 மாத சோதனை மூலம் விஞ்ஞானிகள் இதை நிறைவேற்றியுள்ளனர்.



- ❖ ஆப்பிரிக்க சிங்கங்கள் தற்பொழுது பன்னாட்டு இயற்கைப் பாதுகாப்பு சங்கத்தினால் (International Union for Conservation of Nature - IUCN) "பாதிக்கப்படக் கூடிய விலங்கினமாக" வகைப்படுத்தப்பட்டுள்ளன.

மாநிலச் செய்திகள்

பிரதம அமைச்சரின் குஜராத் பயணம்

- ❖ ராஜ்காட்டின் ஆல்பிரெட் உயர்நிலைப் பள்ளியில் புதிதாக கட்டப்பட்டுள்ள மகாத்மா காந்தி அருங்காட்சியகத்தை பிரதம அமைச்சர் தொடங்கி வைத்தார். மகாத்மா காந்தி 1887 ஆம் ஆண்டில் இப்பள்ளியில் கல்வி பயின்றார்.
- ❖ மேலும் பிரதம அமைச்சர் அஞ்சர் நகரத்தில் அஞ்சர்-முந்தரா குழாய்த் திட்டமான முந்தரா எல்என்ஜி (நீர்ம இயற்கை வாயு) முனையத்தையும் பலன்பூர்-பாலி-பார்மேர் குழாய்த் திட்டத்தையும் தொடங்கி வைத்தார்.
- ❖ மேலும் பிரதம அமைச்சர் ஆனந்த் மாவட்டத்தில் அமுல் நிறுவனத்தால் அமைக்கப்பட்ட நவீன சாக்லெட் தொழிற்சாலையையும் தொடங்கி வைத்தார்.

உணவுப் பாதுகாப்புத் திட்டம் - ஓடிசா

- ❖ தேசிய உணவுப் பாதுகாப்புச் சட்டம், 2013-ல் விடுபட்ட 25 லட்சம் மக்கள் பயனடையும் வகையில் மாநில உணவுப் பாதுகாப்புத் திட்டத்தை ஓடிசா மாநில அரசு தொடங்கியுள்ளது.
- ❖ காந்தி ஜெயந்தி நிகழ்ச்சியின்போது ஓடிசா முதலமைச்சர் இத்திட்டத்தைத் தொடங்கி வைத்தார்.
- ❖ தேர்ந்தெடுக்கப்பட்ட நியாய விலைக் கடைகளில் விற்பனையின்போது மின்னணு முறையில் பணம் செலுத்தும் சாதனம் மூலம் (e-pos/electronic point of sale) அரிசி விநியோகிக முறை மேற்கொள்ளப்படும்.

பிரபலமானவர்கள், விருதுகள் மற்றும் நிகழ்வுகள்

கோவிந்தப்பா வெங்கடசாமியின் 100வது பிறந்த ஆண்டு

- ❖ கூகுள் டூடில் ஆனது அக்டோபர் 1 அன்று புகழ்பெற்ற கண் மருத்துவரான கோவிந்தப்பா வெங்கடசாமியின் 100வது பிறந்த தினத்தன்று அவருக்கு மரியாதை செலுத்தியது.
- ❖ இவர் உலகில் கண் மருத்துவச் சேவையை வழங்கும் மிகப்பெரிய நிறுவனமான அரவிந்த் கண் மருத்துவமனையின் நிறுவனர் மற்றும் முன்னாள் தலைவர் ஆவார்.



- ❖ இவர் 1918 ஆம் ஆண்டு அக்டோபர் 1 அன்று தமிழ்நாட்டின் வடமலபுரத்தில் பிறந்தார். வெங்கடசாமி கண்பார்வையற்றோருக்கு சிகிச்சை அளிப்பதில் தன் வாழ்நாள் முழுவதையும் அர்ப்பணித்தார்.
- ❖ நாட்டிற்கு சிறப்பான சேவையாற்றியதற்காக 1973 ஆம் ஆண்டு வெங்கடசாமிக்கு பத்மஸ்ரீ விருது வழங்கப்பட்டது.

நால்சாவின் நிர்வாகத் தலைவர்

- ❖ இந்திய தேசிய சட்ட சேவைகள் ஆணையத்தின் (National Legal Services Authority of India - NALSA) நிர்வாகத் தலைவராக உச்ச நீதிமன்றத்தின் மூத்த நீதிபதியான மதன் பீமாராவ் லோகூரை குடியரசுத் தலைவர் நியமித்துள்ளார்.
- ❖ சட்ட சேவைகள் ஆணையச் சட்டம், 1987-ன்படி NALSA அமைக்கப்பட்டது.
- ❖ இந்தியாவில் உள்ள எந்தவொரு நீதிமன்றங்களிலும் தீர்ப்பாயங்களிலும் வழக்குரைஞர்களின் சேவையைப் பெற முடியாத ஏழை மற்றும் ஓரங்கட்டப்பட்ட மக்களுக்கு சிவில் மற்றும் குற்றவியல் நடைமுறைகளில் இது இலவச சட்ட உதவிகளை வழங்குகிறது.


முக்கிய தினங்கள்

சர்வதேச அகிம்சை தினம் - அக்டோபர் 2

- ❖ மகாத்மா காந்தியின் பிறந்த தினமான அக்டோபர் 2 அன்று உலகம் முழுவதும் சர்வதேச அகிம்சை தினம் அனுசரிக்கப்படுகிறது.
- ❖ இத்தினம் கல்வி மற்றும் பொது விழிப்புணர்வு மூலம் அகிம்சைக்கான கொள்கைகளை ஊக்கப்படுத்த விழைகிறது. ஐ.நா-வில் உறுப்பினராக உள்ள அனைத்து நாடுகளும் இத்தினத்தை அனுசரிக்கின்றன.



INTERNATIONAL DAY OF 02 OCTOBER NON-VIOLENCE



- ❖ இந்தியாவில் இத்தினம் காந்தி ஜெயந்தி தினமாக அனுசரிக்கப்படுகிறது. இந்த ஆண்டு மகாத்மா காந்தியின் 150-வது பிறந்த தினமாகும்.
- ❖ 2007 ஆம் ஆண்டு ஜூன் மாதத்தில் தீர்மானம் நிறைவேற்றியதன் மூலம் ஜ.நா. பொதுச் சபையால் இத்தினம் ஏற்படுத்தப்பட்டது.
